



Sfidi ta' Żminijietna fit-Talb

April 2014

Merħba! Il-Papa jstieden lil kulhadd, ikun xi jkun it-twemmin tiegħu, sabiex ningħaqdu flimkien u nitolbu:

Biex il-gvernijiet jieħdu ħsieb tal-ħarsien tal-ħolqien u tat-tqassim ġust tar-riżorsi naturali.



Ningabar:

Nibda billi nfittex is-skiet. Nagħlaq għajnejja u nagħraf il-preżenza ta' Alla. Ngħatti għajnejja bil-pala ta' jdejja u fl-istess waqt insodd widnejja b'subgħajja l-kbir. Nisma' l-ħoss tan-nifs għal ftit tal-ħin....

Naħseb ftit f'kemm id-dinja tkun post aħjar li kieku r-riżorsi kollha tagħha jitqassmu b'mod ġust u responsabbli.



Fatt ċkejken:



Fost in-numru kbir ta' ristoranti fir-raħal ta' Ħal Bużbież, kien hemm żewġ ristoranti jikkompetu għall-istess klijenti. It-tnejn kellhom ikel tajjeb ħafna u kokijiet primi fil-kċejjen tagħhom. Għalkemm id-dekor kien iwarja minn restaurant għall-ieħor, iż-żewġ binjiet kienu mgħammra b'għamara mill-ifjen. Is-sidien, għalkemm ma kinux miġġildin u kienu jsellmu lil xulxin fit-triq, ma kinux l-akbar ħbieb. Darba fost l-oħrajn, f'gurnata fejn ġew ħafna nies, restaurant minnhom spiċċalu l-weraq tar-rand. Kienet problema

kbira meta tqis li r-rand kien il-baži tal-iktar platt popolari f'dan ir-restaurant. Is-sid tgħidx kemm ikkonfonda, l-iktar meta induna li l-ħwienet kienu ġa għalqu kollha.

Malajr baġħat lill-kok biex isaqsi lil xi restaurant ieħor biex forsi jagħtuh ftit rand. Però, it-tfittxija kienet inutli għax l-ebda restaurant ma kien juża r-rand fil-platti tiegħu. L-unika tama li kien baqa' kienet fir-restaurant li kien jikkompetilu. Meta wasal, daħal dritt biex ikellem lil sid ir-restaurant. Sfortunatament, l-aħbar kienet waħda ħażina, għax is-sid qallu li r-rand li kien baqagħlu kellu jservih biss għal dik il-lejla. B'hekk, lura fir-restaurant tiegħu, il-kok għadda lejla sħiħa jaffaccja lill-klijenti biex jgħidilhom li l-platt bir-rand ma kienx fil-menù dakinhar.

Iżda fir-restaurant l-ieħor, is-sid tbiżsem mhux ftit meta l-kok telaq. Fil-verità, kellu ħażna ta' rand għal xi xahar sħiħ, li ma kellux bżonn; u anke jekk kellha tispicċalu, seta' jgħib kemm ried mill-ġnien tad-dar tiegħu. Hekk kien se jkollu lejla tajba minn fuq dar ir-restaurant l-ieħor!



Naħseb ftit:

X'tgħallimna storja bħal din dwar it-tqassim tar-riżorsi naturali fid-dinja?

Ġieli ġġilidt biex iżzomm xi ħaġa u mbagħad spiċċajt ma użajthiex?

Issibha diffiċli taqşam ma' ħaddieħor?

**Nitlob:**

Nitolbok Mulej, dawwal il-moħħ u kebbes il-qalb ta' kull bniedem biex, b'rispett sħiħ tal-ħolqien, jagħraf juża r-rizorsi naturali b'mod għaqli u ġust.

Talba oħra spontanja jew fi grupp.

**Kliem ta' dawl:**

L-ebda bniedem, organizzazzjoni, għaqda jew l-hekk imsejjaħ pajjiż ma jista' jqis lilu nnifsu sid tar-rizorsi naturali tad-dinja.

Bryant McGill

**X'nista' nagħmel:**

Infittex li ma nixtrix prodotti aktar milli nkun se nuża, anke jekk huma irħas jew b'xi offerta.

L-affarjiet li mhux ser nuża ngassamhom lil min naf li għandu bżonnhom.